



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ຫ້ອງວ່າການສໍານັກງານນາຍົກລັດຖະມົນຕີ

ເລກທີ 528/ຫສນຍ
ນະຄອນຫຼວງວຽງຈັນ, ວັນທີ 20 ພຶສສະເໜາ 2021

ແຈ້ງການ

- ຮຽນ:** - ບັນດາທ່ານ ລັດຖະມົນຕີ, ຫົວໜ້າອົງການທຽບເທົ່າ ທີ່ນັບຖື.
- ທ່ານ ເຈົ້າຄອງນະຄອນຫຼວງວຽງຈັນ ແລະ ບັນດາທ່ານ ເຈົ້າແຂວງທົ່ວປະເທດ ທີ່ນັບຖື.

ເລື່ອງ: ມາດຕະການປ້ອງກັນ, ຄວບຄຸມ, ສະກັດກັນ ແລະ ແກ້ໄຂການລະບາດຂອງພະຍາດ COVID-19 ໃນໄລຍະ ວັນທີ 21 ພຶສສະເໜາ ຫາ 04 ມິຖຸນາ 2021.

- ອີງຕາມ ດໍາລັດວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງຫ້ອງວ່າການສໍານັກງານນາຍົກລັດຖະມົນຕີ ສະບັບເລກທີ 93/ນຍ, ລົງວັນທີ 3 ມິນາ 2017;
- ອີງຕາມ ດໍາສັ່ງຂອງທ່ານ ນາຍົກລັດຖະມົນຕີ ສະບັບເລກທີ 15/ນຍ, ລົງວັນທີ 21 ເມສາ 2021;
- ອີງຕາມການຊື່ນໍາ ຂອງທ່ານ ນາຍົກລັດຖະມົນຕີ ໃນຄັ້ງວັນທີ 19 ພຶສສະເໜາ 2021.

ຫ້ອງວ່າການສໍານັກງານນາຍົກລັດຖະມົນຕີ ຂໍຖືເປັນກຽດແຈ້ງມາຢັງທ່ານ ຊາບວ່າ: ຜ່ານການຈັດຕັ້ງປະຕິບັດ ມາດຕະການຕ່າງໆ ໃນດໍາສັ່ງຂອງນາຍົກລັດຖະມົນຕີ ສະບັບເລກທີ 15/ນຍ, ລົງວັນທີ 21 ເມສາ 2021 ແລະ ມາດຕະການຕ່າງໆ ທີ່ບັນດາຂະແໜງການ ຫັ້ງສູນກາງ ແລະ ຫ້ອງຖິ່ນ ໄດ້ວ່າງອອກ ຕັ້ນວ່າ ການຈັດຕັ້ງທຸກຂັ້ນ, ຖຸກພາກສ່ວນ ລວມທັງພາກລັດ, ພາກທຸລະກິດ ແລະ ສັງຄົມ ລວມແຕ່ໄດ້ປະຕິບັດໜ້າທີ່ ແລະ ພັນທະຂອງຕົນ ດ້ວຍຄວາມຮັບຜິດຊອບ ສູງ ເຮັດໃຫ້ການລະບາດມີທ່າອ່ຽງຫຼຸດລົງ ຢູ່ບາງແຂວງ, ແຕ່ເຖິງຢ່າງໃດກ່າວມາ ສະພາບການລະບາດ ກ່ຽວຂ້ອງກຳນົດຕໍ່ແຜ່ລາມໃນ ຊຸມຊຸມເປັນວິງກວ້າງ ແລະ ຢູ່ບາງບໍລິເວນ ໃນທົ່ວປະເທດ ໂດຍສະເພາະ ຢູ່ນະຄອນຫຼວງວຽງຈັນ ຊຶ່ງເຮັດໃຫ້ການຄວບຄຸມ ແລະ ສະກັດກັນການລະບາດມີຄວາມຫຍຸ້ງຍາກຂັ້ນ, ແກ່ຍ່າວເວລາມາດີນສົມຄວນ ອັນໄດ້ສິ່ງຜິນກະທິບຕໍ່ເສດຖະກິດ-ສັງຄົມ ຂອງຊາດ ລວມທັງການທ່າມຫາກິນ, ສຸຂະພາບ ແລະ ຊີວິດອິນຊີຂອງປະຊາຊົນບໍ່ໜ້ອຍ. ຕ້ອນໜ້າສະພາບການລະບາດດັ່ງກ່າວ, ລັດຖະບານ ຈໍາເປັນຕ້ອງໄດ້ສິບຕໍ່ປະຕິບັດບັນດາມາດຕະການທີ່ໄດ້ລະບຸໃນດໍາສັ່ງ ສະບັບເລກທີ 15/ນຍ, ລົງວັນທີ 21 ເມສາ 2021, ແຈ້ງການ ສະບັບເລກທີ 406/ຫສນຍ, ລົງວັນທີ 26 ເມສາ 2021, ແຈ້ງການ ສະບັບເລກທີ 462/ຫສນຍ, ລົງວັນທີ 05 ພຶສສະເໜາ 2021 ແລະ ດໍາແນະນໍາຂອງຄະນະສະເພາະກິດຂັ້ນສູນກາງ ອອກໄປຕື່ມອີກ 15 ວັນ ເລີ່ມແຕ່ເວລາ 00:00 ໂມງ ຂອງວັນທີ 21 ພຶສສະເໜາ ຫາ ເວລາ 24:00 ໂມງ ຂອງວັນທີ 04 ມິຖຸນາ 2021, ພ້ອມທັງ ພິກລະດັບມາດຕະການໃນການຄວບຄຸມ ແລະ ສະກັດກັນການແຜ່ລະບາດ ຂອງພະຍາດ COVID-19 ແລະ ຜ່ອນຜັນບາງມາດຕະການ ຢູ່ບາງບໍລິເວນ ດັ່ງນີ້:

1. ມາດຕະການເພີ່ມເຕີມ

- 1.1. ປິດຮ້ານເສີມສອຍ, ຮ້ານຕັດເມີມ, ສະຖານທີ່ຫ້ອງທ່າງວ, ສວນອາຫານ, ກາຊີໃນ ແລະ ຮ້ານເກມທຸກປະເພດ.
- 1.2. ເຄີດໃດ ແລະ ບ້ານໃດ ທີ່ຖືກກຳນົດເປັນເຂດແຕງ ໃຫ້ປິດບັນດາໄຮງງານອຸດສາຫະກຳປຸງແຕ່ງ ແລະ ຫົວໜ່ວຍຫຼັດຖະກຳ, ຍົກເວັ້ນໄຮງງານທີ່ມີທີ່ພັກຂອງແຮງງານຢູ່ໃນບໍລິເວນໄຮງງານຂອງຕົນ, ໄຮງງານຜະລິດສິນຄ້າບໍລິໂພກ, ປາປົວພະຍາດ, ເຄື່ອງປ້ອງກັນການລະບາດ ແລະ ອຸປະກອນການແພດ ແຕ່ໃຫ້ມີການຄຸ້ມຄອງຕາມມາດຕະການປ້ອງກັນ ທີ່ຄະນະສະເພາະກິດ ວາງອອກ ຢ່າງເຂັ້ມງວດ. ໃນໄລຍະພັກງານນີ້, ໃຫ້ຜູ້

ປະກອບການ ຂອງບັນດາໄຮງງານ, ທີ່ວ່ອຍການຜະລິດ ທີ່ປິດ ມີລະບົງການໃນການຄຸ້ມຄອງແຮງງານ ຢູ່ໃຕ້ຄວາມ ຮັບຜິດຊອບຂອງຕົນ (ໃຫ້ພັກຢູ່ທີ່ທີ່ພັກຂອງຕົນ) ແລະ ປະຕິບັດນະໂຍບາຍສະຫວັດດີການ ໃຫ້ແກ່ແຮງງານເຫຼົ່ານັ້ນ ຖືກຕ້ອງ, ຄືບຖ້ວນ ຕາມລະບົງການ ຂອງຂະແໜງການກ່ຽວຂ້ອງຂອງລັດ ວາງ ອອກ.

- 1.3. ທ້າມບຸກຄົນເດີນທາງ ເຂົ້າ-ອອກ ທ້ອງຖິ່ນ ຫຼື ແຂດທີ່ມີການຕິດເຊື້ອ (ເຂດແດງ) ຫຼື ແຂດທີ່ມີຄວາມສ່ຽງ (ເຂດຫຼື້ອງ) ຕາມການກໍານົດ ຂອງຄະນະສະເພາະກິດ ຍົກເວັ້ນຜູ້ທີ່ໄດ້ຮັບອະນຸຍາດຈາກອົງການປົກຄອງ ທ້ອງຖິ່ນທີ່ກ່ຽວຂ້ອງ ດ້ວຍເງື່ອນໄຂ ແລະ ໜັດຜົນຈໍາເປັນ ເຊັ່ນ: ການຂົນສົ່ງສິນຄ້າ ແລະ ສິ່ງສະບົງອາຫານ, ໄປໄຮງໝໍ, ໄປຮັບວັກຊື່ນ ແຕ່ໃຫ້ຂະແໜງສາຫາລະນະສຸກ ແລະ ເຈົ້າໜ້າທີ່ກ່ຽວຂ້ອງ ຕັ້ງດ່ານເພື່ອກວດ ສຸຂະພາບ, ເອກະສານທີ່ກ່ຽວຂ້ອງ ແລະ ເກັບກໍາຂຶ້ນ ຢ່າງຮັດຖຸມ.
- 1.4. ທ້າມຈັດປະຊຸມ, ໂຮມຊຸມນຸ່ມ ຫຼື ກິດຈະກຳຕ່າງໆ ທີ່ມີຜູ້ເຂົ້າຮ່ວມຫຼາຍກວ່າ 10 ຄົນ. ກໍລະນີທີ່ຈະຕ້ອງ ຈັດກິດຈະກຳໄດ້ໜຶ່ງທີ່ຈໍາເປັນ ຕ້ອງໄດ້ຮັບອະນຸຍາດຈາກຄະນະສະເພາະກິດ ແລະ ຕ້ອງປະຕິບັດຕາມ ມາດຕະການ ຂອງຄະນະສະເພາະກິດ ວາງອອກປ່າງເຂັ້ມງວດ ເປັນຕົ້ນ ແທກອຸນຫະພູມ, ການຮັກສາ ໄລຍະຫ່າງ ຢ່າງໜ້ອຍ 1 ແມ່ດ, ໃສ້ເອັດປາກ-ດັງ, ລ້າງມີໄສ່ສະບຸ ຫຼື ເຈລວງມີ ຄັກແນ່.
- 1.5. ທ້າມຈັດງານລົງຈັງສັງສັນ ຫຼື ຊຸມແຊວທຸກຮູບແບບ ຢູ່ທຸກສະຖານທີ່ ໃນເຂດທີ່ມີການລະບາດ ແລະ ແຂດ ທີ່ມີຄວາມສ່ຽງ.
- 1.6. ໃຫ້ເພີ່ມທະວີຄວາມເຂັ້ມງວດໃນການປະຕິບັດບັນດາມາດຕະການປ້ອງກັນການຕິດເຊື້ອ ແລະ ແຜ່ເຊື້ອ ດ້ວຍ ການວັດແທກອຸນຫະພູມ, ຮັກສາໄລຍະຫ່າງ ຢ່າງໜ້ອຍ 1 ແມ່ດ, ໃສ້ເອັດປາກ-ດັງ, ລ້າງມີດ້ວຍນ້ຳສະອາດ ໃສ່ສະບຸ ຫຼື ເຈລວງມີ ຢູ່ບັນດາຮ້ານຂາຍເຄື່ອງຍ່ອຍ (ມືນິມາດ), ຊຸບເປົມາຕັດ, ຕະຫຼາດ ແລະ ແຂດສ່ຽງ.
- 1.7. ເຕັ້ນດີໃຫ້ສືບຕໍ່ຮັບການຊ່ວຍເຫຼືອຈາກຜູ້ປະກອບການ, ສັງຄົມ ແລະ ພາກສ່ວນຕ່າງໆ ແຕ່ໃຫ້ຄະນະ ສະເພາະກິດ ຄົ້ນຄວ້າຮູບແບບການຮັບເຄື່ອງຊ່ວຍເຫຼືອດັ່ງກ່າວ ເພື່ອຮັບປະກັນບໍ່ໃຫ້ມີຄວາມສ່ຽງຕໍ່ການ ຕິດເຊື້ອພະຍາດ.
- 1.8. ໃຫ້ຄະນະສະເພາະກິດນະຄອນຫຼວງວຽງຈັນ ແລະ ບັນດາແຂວງ ອອກຂໍແນະນໍາລະອຽດໃນການຈັດຕັ້ງ ປະຕິບັດມາດຕະການຕ່າງໆ ຕາມຄວາມໝາຍສົມ ຢູ່ແຕ່ລະເປົ້າໝາຍ ກໍາສີ ຢູ່ແຕ່ລະເຂດ ເຊັ່ນ : ເຂດແດງ, ແຂດຫຼື້ອງ ແລະ ແຂດຂຽວ.

2. ມາດຕະການຜ່ອນຜັນ

- 2.1. ທ້ອງຖິ່ນໄດ້ທີ່ບໍ່ມີການລະບາດໃນຊຸມຊັນ ໃຫ້ສາມາດເດີນທາງເຂົ້າ-ອອກ ພາຍໃນທ້ອງຖິ່ນຕົນ ໄດ້ປົກກະຕິ.
- 2.2. ອະນຸຍາດໃຫ້ດໍາເນີນການຂົນສົ່ງໄດ້ສາມາດທາງບົກລະຫວ່າງແຂວງຕໍ່ແຂວງທີ່ບໍ່ມີການລະບາດໃນຊຸມຊັນ.
- 2.3. ສໍາລັບຮ້ານອາຫານ ແລະ ຮ້ານກາເຟ ໃຫ້ເປີດສະເພາະແຕ່ຜູ້ສັ່ງກັບເມືອເຮືອຕົນ ຫຼື ມີບໍລິການສິ່ງເຖິງ ສະຖານທີ່ເຫັນ ທ້າມບໍ່ໃຫ້ລຸກຄ້ານໍ້າກົມ-ດົ່ມ ຢູ່ໃນຮ້ານອາຫານ ຫຼື ຮ້ານກາເຟ ເປັນອັນຂາດ.
- 2.4. ອະນຸຍາດເປີດການຮຽນ-ການສອນ ຢູ່ສະຖານການສຶກສາ ຢູ່ໃນເຂດທີ່ບໍ່ມີການລະບາດໃນຊຸມຊັນ 14 ວັນ ຜ່ານມາ.
- 2.5. ອະນຸຍາດໃຫ້ ການອອກກໍາລັງກາຍ, ຫຼື້ນກີລາຢູ່ກາງແຈ້ງ ເຊັ່ນ: ຢ່າງອອກກໍາລັງກາຍຢູ່ຕາມສະຖານທີ່ຕ່າງໆ, ການຫຼື້ນກີລາກ້ອບ, ແຕະບານ, ກີລາອື່ນງໍ. ແຕ່ໃຫ້ເຈົ້າພາບຂອງສະຖານທີ່ດັ່ງກ່າວ ສ້າງແຜນລະອຽດໃນການ ປະຕິບັດມາດຕະການສະກັດກັນ, ປ້ອງກັນພະຍາດ COVID-19 ຢ່າງຕັ້ງຄັດ ແລ້ວສະເໜີຕໍ່ຄະນະ ສະເພາະກິດ ແລະ ອົງການປົກຄອງທ້ອງຖິ່ນ ເປັນຜູ້ພິຈາລະນາອະນຸມັດ ເປັນແຕ່ລະກໍລະນີໄປ.
- 2.6. ອະນຸຍາດໃຫ້ຜູ້ຂໍບໍລິດ ແລະ ພະນັກງານຂົນສົ່ງສິນຄ້າ ເຂົ້າ-ອອກລະຫວ່າງແຂວງຕໍ່ແຂວງ ສາມາດສິ່ງສິນຄ້າ ເຖິງ ປາຍຫາງໄດ້ ບໍ່ຈໍາເປັນຄ່ງນໍາຕ່າຍສິນຄ້າໃນໄລຍະເດີນທາງໆ, ບໍ່ຕ້ອງກວດຫາເຊື້ອພະຍາດ COVID-19 ແລະ ບໍ່ຈໍາກັດບໍລິເວັນ ຢູ່ແຂວງປາຍຫາງ 14 ວັນ, ແຕ່ຕ້ອງປະຕິບັດມາດຕະການປ້ອງກັນການຕິດເຊື້ອ ແລະ ແຜ່ເຊື້ອ

ທີ່ຄະນະສະພາບກິດວາງອອກ ຢ່າງເຂົ້ມງວດ. ສໍາລັບການຂົນສົ່ງສິນຄ້າລະຫວ່າງປະເທດ ໃຫ້ສືບຕໍ່ຈັດຕັ້ງປະຕິບັດ ຕາມທີ່ໄດ້ເຄີຍປະຕິບັດໃນໄລຍະຜ່ານມາ. ໃນພາບປະຕິບັດຕົວຈິງ ໃຫ້ທຸກພາກສ່ວນມ່າງວັຂ້ອງປະຕິບັດເປັນເອກະພາບ ຕາມຄໍາແນະນຳ ຂອງຄະນະສະພາບກິດຂັ້ນສຸນກາງ ແລະ ຄໍາແນະນຳ ຂອງກະຊວງໄຟທິການ ແລະ ຂົນສົ່ງ ສະບັບລັກທີ 242/ບທຂ, ລົງວັນທີ 23 ພຶສພາ 2021.

3. ກ່ຽວກັບມາດຕະການຈັດຕັ້ງປະຕິບັດແຈ້ງການສະບັບນີ້ ມອບໃຫ້ຂະແໜງການ ແລະ ອົງການປົກຄອງຫ້ອງຖິ່ນທຸກຂັ້ນ ລວມທັງປຸ້ຂັ້ນເມືອງ, ບ້ານ ຫຼື ເຈົ້າໜ້າທີ່ໝ່ວຍປະຕິບັດງານ ຢູ່ແຕ່ລະຂັ້ນ ພ້ອມກັນເອົາໃຈໃສ່ປະຕິບັດໜ້າທີ່ ແລະ ພັນທະ ຂອງຕົນ ຕາມມາດຕະການທີ່ລັດຖະບານ ກໍຄື ຄະນະສະພາບກິດວາງອອກຢ່າງເຂົ້ມງວດ, ກໍລະນີພົບເຕັນມີຜູ້ລະເມີນ ແມ່ນຕ້ອງດໍາເນີນຕາມມາດຕະການ, ຕາມກົດໝາຍ ແລະ ລະບຽບການ ກໍານົດ ຢ່າງເຂົ້ມງວດ.

ດັ່ງນັ້ນ, ຈຶ່ງແຈ້ງມາຍັງທ່ານເພື່ອຊາບ ແລະ ປະຕິບັດຕາມເນື້ອໃນແຈ້ງການສະບັບນີ້ດ້ວຍ.

ລັດຖະມົນຕີ,
ຫົວໜ້າຫ້ອງວ່າການສໍານັກງານນາຍົກລັດຖະມົນຕີ

ບ່ອນນໍາເຊື້ອ:

- | | |
|-----------------------------|----------|
| - ນາຍກາ-ຮອງນາຍົກລັດຖະມົນຕີ | 04 ສະບັບ |
| - ຫ້ອງວ່າການສຸນກາງພັກ | 01 ສະບັບ |
| - ອົງການຈັດຕັ້ງພັກ | ບ່ອນລະ |
| - ສຸນກາງແນວລວມລ້າງຊາດ | 01 ສະບັບ |
| - ອົງການຈັດຕັ້ງມະຫາຊຸມ | ບ່ອນລະ |
| - ຄະນະເຄົາທີ່ການສະໜາແຫ່ງຊາດ | 01 ສະບັບ |
| - ຄະນະ ຫລນຍ, ທ່ານລະ | 01 ສະບັບ |
| - ສ້າມີາ | 01 ສະບັບ |



ຄໍາເຈັນ ວົງໄພສີ